

# بلوچستان۔ قبل و بعد از ظہور اسلام

انعام الحق کوثر

مورخین<sup>1</sup> نے بلوچستان کی مختلف توصیحات پیش کی ہیں۔ لفظ بلوچستان نادر شاہ افشار کی وضع کردہ یا عطا کردہ اصطلاح ہے۔ قدیم دور میں اس کا نام یہ نام تھا اور نہ اس کی ترکیب موجود تھی۔ اس کے شمال مشرقی حصے پنجاب میں شامل تھے، شمال مغربی حصے صوبہ قندھار میں شامل تھے۔ جنوب مغربی حصے (جسے اب مکران کہتے ہیں) جیدروشیا یا جیدروشیہ یا گیدروشیہ کہلاتا تھا۔ یہ نام سب سے پہلے ہمیں یونانی مورخین میں ملتا ہے۔ گو جیدروشیہ موجودہ مکران ہے اور چونکہ یہ صحرائی اور بے آب دیگاہ علاقہ تھا اس لئے تواریخ قدیم میں اس کا زیادہ ذکر نہیں۔ گواں میں کہیں کہیں نخلستان تھے۔ باخصوص کچ مکران میں اور ساحل کے ساتھ ساتھ ایک بڑی راستہ بھی گزرتا تھا جو سندھ اور مغربی ایشیا کو ملاتا تھا۔ اسی راستے سے سکندر اعظم گزر اور بعد میں عرب فاتحین بھی آئے۔ یہ بھی یاد رہے کہ اس وقت مکران دو حصوں میں منقسم ہے۔ پاکستانی مکران اور ایرانی مکران۔ قرباً سانچہ فیضدی پاکستان میں اور کوئی چالیس فیضدی ایران میں۔ اسی لئے بعض اوقات اسے مکرات کہتے ہیں۔ لیکن قدیم دور میں مکران ایسا جیدروشیہ ایک ہی تھا۔

وجہ تسمیہ غالباً یہ تھی کہ ایک قبیلہ گدریا یا جیدروشیہ کا تھا۔ جس کے نام پر اسے یہ نام دیا گیا۔ اسکی واحد نشانی اب ایک مقام گدر کی صورت میں باقی ہے اور وہ قبیلہ غالباً بعد میں آنے والے قبائل میں جذب ہو گیا۔ سیستان اس کے شمال میں تھا، قدیم دور میں بھی اور اب بھی اور یہ دونوں مختلف جغرافیائی اور سیاسی خطے تھے۔ سیستان ہمارے موجودہ اضلاع چانچی اور خاران کے مغرب میں تھا اور ہے اور اسے یہ نام ساکا قبائل کی وجہ سے ملا۔ پہلے ساکستان اور پھر سیستان!

ماقبل تاریخ نکران کی جو چند جھلکیاں ہمیں میرائی ہیں۔ وہ علم الاترشیات کا تحفہ ہیں۔

علم الاترشیات کی عمر اور مدت کا رویہ سو سال سے زیادہ نہیں لیکن اس نے تاریخ کی گرفت نہایت دیسیں و عیین کر دی ہے۔ اسکی رسانی ماضی گم گشہ کے ہزاروں سال تک بڑھا دی ہے اور

اسکی گود معلومات کے بیش بہاموتیوں سے بھروسی ہے۔

پاکستان میں حضرات کا جو عمل ۱۸۵۶ء میں جان برث ن اور ولیم برث ن کے ہاتھوں بے خالی میں شروع ہوا وہ جزل کنٹھم، سرجان مارشل آر-ڈی-بیزجی<sup>۵</sup> دیارام سائی،<sup>۶</sup> ہر گریوز، سرآل شین، این ڈی موجدار، ارنست میکے، پروفیسر سوارٹ پگٹ، پروفیسر آر-ای-اہم و صلیروغیرہم کے تحت رنگ لایا۔ سرآل شین جسے ایشیانور د کو آثار شاہی کا کچھ ایسا ملکہ اور سلیمانیہ تھا کہ وہ جس قطعہ زمین پر اپنی تحقیق کا پھالا چلاتا تھا وہ اپنے مدفن خڑا نے اس کے سامنے ڈھیر کر دیتا تھا۔ شہید پاکستانیات این ڈی موجدار کی تحریر کے اس طرف کوہ کنی میں مصروف تھا کہ ڈاکوؤں کی نذر ہو گیا۔ اب دریائے بولان پر مہر گڑھ کے علاقے میں فرانسیسی پروفیسر فرنگو اس جارگ اپنی ٹیم کے ساتھ جدید دور مجری کی تہذیب دریافت کرنے میں مصروف ہیں، جو چھ ہزار سال قبل میں کا دور ہے۔ حقیقت یہ ہے کہ ان ماہرین نے بلوچستان میں بہت جان جو ہٹھوں کا کام کیا ہے۔ پروفیسر سوارٹ پگٹ کی کتاب "پری ہسٹارک انڈیا" مطبوعہ ۱۹۵۰ء بلوچستان کی قدیم زرعی اور خود کفیل بستیوں اور وادی سندھ کی تہذیب کا آئینہ ہے۔ پروفیسر مارٹین و صلیم نے اپنی کتاب "فایو تھاؤ نڈا ائریز اف پاکستان" مطبوعہ ۱۹۵۰ء میں اپنی حضریاتی معلومات اندوذی کا دائیہ مغربی اور مشرقی پاکستان تک بڑھایا۔ بلوچستان کے ایک مشہور قلمکار ملک محمد سعید دہوار نے بلوچستان کے متعلق جتنا اثربیاتی مواد منظر عام پر لایا تھا وہ زیادہ تر اپنی کتاب "بلوچستان ماقبل تاریخ" مطبوعہ بلوچی اکیڈمی کوئٹہ ۱۹۷۰ء میں درج کر دیا تاکہ اردو دان طبقہ بھی ان اکتشافات و اکتشافات سے آگاہ ہو سکے۔

مذکورہ ماہرین اس پر متفق ہیں کہ موجودہ آب و ہوا کا چکر جو فقدان بارش، خشکی، غیر یقینی معیشت اور افتی خانہ بدوشی سے عبارت رہا ہے محلہ سکندر کے وقت شروع ہو چکا تھا۔ یہ محلہ ۳۲۲، قبل میسح میں شروع ہوا اور ۳۲۵ قبل میسح کے آخر میں مکران کے راستے والی پر ختم ہوا۔ اگر اس عرصہ کو ہم آب و ہوانی حد فاصل مان لیں تو اس سے پہلے جیسے جیسے ہم پہنچے جاتے ہیں ویسے ہمیں موسم زیادہ مرطوب ملتا ہے۔ بارشیں اور آبی وسائل نسبتاً زیادہ ہیں۔ قدرتی سیرابی کے علاوہ مصنوعی آبپاشی کے بھی امکانات ہیں اور ان امکانات سے بند باندھ کر کماحتہ فائدہ بھی اٹھایا گیا ہے

## بلوچستان - قبل و بعد از ظہور اسلام

ان سازگار حالات میں بلوچستان میں جوزرعی اور خود کفیل مقامی معاشرے پیدا ہوئے وہ ماہرین نے طرف کے رنگوں کی نسبت سے دو حصوں میں تقسیم کر دیئے ہیں۔ یعنی سرخ برتنوں کے معاشرے جو ثوب اور لور الائی میں ملتے ہیں اور زرد برتنوں کے معاشرے جو کونٹ، نال اور کلی کے علاقوں میں پائے گئے ہیں۔

ان میں سے کلی ٹکا معاشرہ مکران کے خطہ کو لوادہ کا معاشرہ ہے۔ ہذا مکرانی زندگی کی اولین جھلکیاں ہمیں اسی معاشرے میں ملتی ہیں۔ دریافت ہونے والی بستیوں میں کلی کے علاوہ ٹوچی، ماڈتا دمب، سیاہ دمب، سیکی، شاہی تمب اور آدستہ جب وغیرہ شامل ہیں اور ان میں سے ہر بستی دو ایکڑ زمین پر پھیلی ہوتی ہے۔ تفصیل میں جائے بغیر صرف اتنا کہہ دینا کافی ہے کہ کلی یا مکرانی کلپر میں موئیشیوں اور مستوارت کی بہت سی خاکی سورتیاں ٹلی ہیں اور یہ کہ یہ کلپر شمال مشرق میں وادی سندھ کی تہذیب اور جنوب مغرب میں عیلام اور سیو پوئیسیا کی تہذیب سے مریبوط ہے کیونکہ اس کے آثار ان دونوں تہذیبیوں اور ان دونوں کے آثار اس میں پائے گئے ہیں۔ تعلقات کی نوعیت تجارتی بھی ہے اور معاشرتی بھی۔ ایسا لگتا ہے کہ کلی ایک ایسا تہذبی سلکھم تھا جو ان سے اثر پذیر بھی ہوتا تھا اور ان پر اثر انداز بھی!

ان تینوں تہذیبیوں کی تباہی بھی ۲ ہزار قبیل میخ کے بعد پندرہ سو قبیل میخ کے لگ بھگ قریباً ایک ہی وقت ہوتی اور غالباً ایک ہی حملہ اور قوم آریہ کے ہاتھوں!

اس کے بعد ایک ہزار سال سے زیادہ عرصے تک ہمیں مکران کا کچھ پتہ نہیں چلتا حتیٰ کہ چوتھی صدی قبل میخ کے ربع آخر میں سکندر اعظم کی مکران کے راستے والپی کے حالات ہمیں یو نانی مورخین کے ہاں ملتے ہیں۔ سکندر نے می ۳۲ قبیل میخ میں کوہ ہندو کش عبور کیا تھا۔ قریباً سو ادو سال اسے پٹالہ تک لگے۔ پٹالہ سے جنوبی بلوچستان میں اس کا سفر قریباً تین ماہ پر محیط تھا<sup>۹</sup>۔ ہم کے پہلے حصے میں بھی اسے پہاڑ، دریا اور ناسازگار آب و ہوا کا سامنا کرنا پڑا۔ لیکن یہاں اس کے ان قوائے فطرت سے کئی گناہ یادہ قد آور اور مہیب مد مقابل انسان تھے۔ سکندر کو جس مزاحمت سے یہاں سابقہ پڑا وہ اس کے لئے ناقابل فراموش اور تختیں تجربہ تھا۔ سکندر کا فتح عالم کا خواب اصل میں ہمیں چکنا چور ہوا۔ اس کی فوج نہ ختم ہونے والی مدافعت سے اتنی عاجز آگئی کہ اس کی بلند

بانگ تقریروں کے باوجود بیاس کے کنارے سے واپس ہو گئی۔ دو تین موقع توالیے بھی آئے کہ سکندر مرتبے مرتے بچا اور انسان خواہ کتنا بھی شہ زور اور مضموم ہو لیکن شکست نافذ اور شکست کا خوف اس کے اندر کی مصنفوں سے مصنفوں چنانوں کو بھی توڑ پھوڑ دیتے ہیں۔ تیس اکتوبر میں جو اس نے پاکستان میں لڑتے ہوئے گزارے ان میں اس کی اوسمی رفتار الاحقائی میل سے زیادہ نہ بڑھ سکی اور ہندوکش سے پشاور تک تو یہ رفتار اس سے بھی کم تھی۔ حالانکہ ایران وغیرہ میں یہ رفتار تین میل سے کم نہ تھی۔

پشاور کے بعد حد کران تک اسے دو بڑو جنگ کا موقع تکم ملائیکن جنگ چاول سے نجٹ نہ کا سہماں اس کے سخت ترین مقابل قوائے فطرت تھے۔ اشیائے خوردی کی قلت، وحشاستہ ہوئے صحراء، یا کمپ ہبھاڑی بارشوں سے ندیوں کے اچھلے ہوئے اور ہڑپ کرتے ہوئے پاش، اپنی بھری فوج سے رابطہ قائم رکھنے اور اسے رسد ہبھانے کی عملی مشکلات، لمبی لمبی نامعلوم ساقیں اور مزدیس، کبھی راتوں کے اندر حصیروں اور کبھی جاں سوز حدت میں سفر، بیماریاں، وباں اور سب سے بڑھ کر پانی کی کیاں اپنی مصائب و آلام کے باعث ایرانیں نے لکھا:

اکثر سکندری سورخیں تسلیم کرتے ہیں کہ وہ تمام مشکلات جو اسکی فوج کو ایسا میں برداشت کرنا پڑتے ہیں۔ ان مصائب کے مقابلے میں یعنی میں جن سے وہ سہماں (یعنی جیدرو شیا یا مکران) دو چار ہوئی۔

کرمائیہ پہنچ کر سکندر کی دیوتاؤں کے لئے قربانیاں اور لپٹنے اور فوج کے طویل جشن ہائے سیش و عشرت اصل میں اسی قیامت صفری کا اعتراف تھے۔ جس سے وہ لپٹنے ہے پناہ ساز و سامان اور حیوانی و انسانی قربانی کے بعد ہی نجٹ نکلنے میں کامیاب ہو سکے تھے۔ یہ محفل رنگ و طرب اسی کے لگائے ہوئے زخموں کے اندر مال کی ایک کوشش تھی۔

سکندر<sup>۱۰</sup> کے جملے کے بعد سہماں کی تاریخ پھر اندر حصیروں میں لپٹی ہوئی ہے اور قریباً ایک ہزار سال کے وقت کے بعد مسلمان و قاتع نگار اور تاریخ نویس اسے ایک دفعہ پھر روشنی میں لاتے ہیں۔ جنگ نہاوند ۲۱<sup>۱۱</sup> بمقابلہ ۴۳۲ میں ہوئی اور گوعرب جرنیل نعمان بن مقرن شہید ہو گئے تاہم عربوں کو ایسی زبردست فتح نصیب ہوئی کہ اسے فتح الفتوح موسوم کیا گیا۔ ساسانی شہنشاہ،

یزوجہ و مشرق کی طرف بھاگا۔ فاتحین نے اس کا بھیجا کیا اور تیجماں کرمان اور سیستان بھی فتح کر لئے گئے تھوڑے ہی عرصہ بعد ریت بن زیاد نے ۲۳۵ھ میں مکران فتح کیا۔ اس کے بعد بھی ان علاقوں پر فوج کشی ہوتی رہی۔ اسکی وجہ یہ تھی کہ پرانے متعدد طبقے کبھی آسانی سے حکومت کی تبدیلی کو قبول نہیں کرتے تھے۔ جزو افیانی لحاظ سے بھی یہ علاقہ اتنا وسیع تھا اور اس کی نویسیت ایسی تھی کہ اسے یکبارگی زیر کرنا ممکن نہ تھا۔ بالخصوص جبکہ خلافت راشدہ اگر فتوحات کے خلاف نہ تھی تو انہیں محدود ضرور رکھنا چاہتی تھی لیکن سرحدات کو حفظ رکھنے کی ذمہ داری سے ایک لمحہ بھی غافل نہیں رہتی تھی۔

عام طور پر جو علاقے ایک دفعہ نظام اسلام سے منسلک ہو جاتے تھے وہ دامی طور پر اسی کے ہو رہتے تھے۔ ریت بن زیاد کے بعد عبد اللہ بن عامر بن ریت کی کامیاب ہمہم ہوئی اور اس کے بعد حکم بن عمر و اسغلی فاتح کرمان و سیستان اپنی ہمہم لائے اور حاکم مکران راسل کو بہت بڑی طرح شکست دی۔ محمد بن قاسم کی آمد سے ہبھلے مکران اچھا خاصاً اسلامی علاقہ بن چکا تھا۔ اس میں جہاں کم و بیش بارہ مہمات کا اثر تھا۔ وہاں سنان بن ہمیق الہمذیلی (جو ۲۶۴ھ میں والی مکران بنائے گئے) کے سہری دور نے اسلام اور حکومت اسلامیہ کو راجح کر دیا۔ خود محمد بن قاسم کی آمد پر والی مکران محمد بن ہارون بن زرع النمری اتنے ہر دل عزیز تھے کہ وہ مکرانی کہلاتے تھے۔

کہا جاتا ہے کہ حضرت عمر فاروقؓ کے دور میں خلافت اسلامیہ کے ۲۲ صوبوں میں سے جو ایک صوبہ کرمان و سیستان و مکران تھا وہ صرف ایرانی مکران تھا۔ پاکستانی مکران کی حد بندی توجیح نے کچھ عرصہ ہبھلے تھی ہائے فرماناگا کر کر دی تھی۔ ساسانی سلطنت قباصرہ روم کے ساتھ طویل زور آزمائی سے تھک بھی چکی تھی اور اندر ورنی طور پر بھی ٹوٹ پھوٹ چکی تھی اور عربوں کی نوزاںیدہ قوت سے اتنی خوفزدہ تھی کہ اس نے نہ صرف راجحیج کے اس یک طرفہ خط سرحدی کو تسلیم کر لیا بلکہ وہ آئندہ بھگوں میں اسکی موعودہ مدد کی بھی امیدوار تھی اور یہ کہ عربوں نے جو مزید جملے بلوچستان پر کئے وہ سیستان کی طرف سے ہوئے اور ان کا ہدف مکران کی بجائے نال، خضدار، قلات، گندوا وغیرہ تھے۔

پاکستان کے ممتاز تاریخ دان اور محقق پروفیسر انور رومان نے لپٹے مقائلے "مکران -

## محلہ تاریخ و ثقافت پاکستان، اپریل ۱۹۹۵ء

پاکستان کے سیاق و سبق میں "لکھا ہے" کے یہ منطق ناقابل فہم ہے اس لئے کہ

۱۔ مکران صدیوں سے ایک جغرافیائی اور قدرتی اکالی کی حیثیت سے ہوچا جاتا تھا اور اس میں کسی ہبڑی اور پر چند درخت لگا کر اسے دوخت نہیں کیا جاسکتا تھا۔ لوگوں کی بود باش، ثقافت اور رشتے ناطے لئے ہم مربوط تھے کہ چند درخت انہیں جدائے کر سکتے تھے اور مکران صدیوں سے ایران سے مشک تھا۔ خواہ رسمی طور پر ہی ہی۔ اگر بغرض حال صرف ایرانی مکران ہی اسلام سے متعارف ہوا تھا تو بھی پاکستانی مکران کا اس کی کرنوں سے منور ہونا عین قرین قیاس ہے!

۲۔ ایرانی مکران پر قبضہ کر لینا اور نام ہناد پاکستانی مکران (جو کل مکران کا کم از کم ۶۰ فیصدی تھا) کو آزاد چھوڑ دینا اور اس سے آگے نال، خصدار وغیرہ کی طرف بڑھ جانا شایستہ سیاسی طور پر قرین قیاس ہے اور شہی عربیات کی کسی حق کے مقابل۔

۳۔ یہاں بار بار عرب فوج کشی کا مطلب یہ ہرگز نہیں کہ مکران فتح نہ ہوا تھا بلکہ یہ ہے کہ سابقہ مقندر طبقے تمدید اقتدار کے لئے سراٹھاتے تھے لیکن کچل دیئے جاتے تھے۔

۴۔ اگر محمد بن قاسم نے ہبھلی دفعہ پاکستانی مکran کو فتح کیا ہوتا تو یہ علاقہ نور آعرب فتحیں سے مانوس نہ ہو سکتا تھا۔ یہاں بغاوتوں سراٹھاتیں اور اس کے بری وغیری سلسلہ رسول و رسائل کو منقطع کر دیں!

۵۔ تفسیر مکران کے چار منصوبوں کا ذکر، میں نیم تاریخی و تاریخی روایات میں ملتا ہے۔ ہبھلامکہ سی کرام کا جو بمشکل یہاں سے لپٹنے ۲۰ آدمیوں کے، ہمراجع سکی۔ دوسرا کروڑ اعظم کا جو پہنچے صرف، آدمی بچا سکا۔ تیسرا سکندر اعظم کا جو مسلسل موت کو نذرانے دیتے ہوئے یہاں سے بچ کر لکھا اور چوتحماں بن قاسم کا جس کو یہاں ان سب سے کم تکالیف کا سامنا ہوا۔

حالانکہ قوائے فطرت لئے ہی غصبناک اور جان لیواتے جتنے اس کے پیشوؤؤ کے وقت! اسکی فتحانہ رفتار کی وجہ سوائے اس کے اور کوئی نہیں ہو سکتی کہ مکران مسلمان فتحیں سے آشنا تھا بلکہ مکرانی من حیث المکرانی عرب فتحیں کو اپنایی کجھتے تھے اور مژاہم ہونے کی بجائے اس کے دست بازو بلنزا یادہ پسند کرتے تھے۔

۶۔ ایک لور اندر رونی شہادت یہ ہے کہ پاکستانی مکران نہ صرف بلوجستان نہ صرف پاکستان بلکہ پورے جنوبی ایشیا کا شاید واحد خط ہے جہاں عورت کو مرد کے مساوی درجہ حاصل ہے بلکہ گرد و پیش کے مرد زدہ معاشرے کے رد عمل کے طور پر مرد معاشرے میں درجہ دوسرے کا

رکن ہے۔ قبائلی اور نامہناد ترقی یافتہ علاقوں میں جس طرح عورت کا احتمال کیا جاتا ہے اس کا مکران میں تصور بھی نہیں اور یہ سب اسلام کا فیض ہے اس اسلام کا جو حضور پاک سرور کائنات صلی اللہ علیہ والد وسلم سے براہ راست یا ان کے صحابہ کرام سے تربیت یافتہ اور قرآن شناس عرب لائے تھے۔

ان دلائل و شواہد کی بنیاد پر یہ سمجھنا مشکل نہیں رہتا کہ باب الاسلام ہونے کا شرف سندھ کو نہیں بلکہ مکران کو حاصل ہے۔ رائجِ الوقت نظریات کچھ بھی ہوں تاریخ کا یہ فرض ہے وہ تقدم و تاخر اور اصل و فرع کا تناظر وقت میں صحیح تعین کر دے تاکہ حق بہ خودوار رسدا!

سندھ کی عظمت اس میں ہے کہ وہ ایک زرخیز، میدانی اور گنجان آباد علاقہ تھا۔ جس کے خارجی دنیا کے ساتھ بھی روابط تھے اور شمال میں پنجاب سے بھی۔ لہذا اسلام کو پھیلنے پھولنے کے جو موقع ہیں انھیں ہو سکتے تھے وہ کوہ بستہ اور ریگ زدہ بلوچستان میں ممکن نہ تھے۔

یہ بات بھی تھی کہ محمد بن قاسم کی فوج کشی فتح ایران کے بعد قریباً سال تک مشرقی ایران اور مغربی بلوچستان میں ہونے والی کم و بیش بیس بائیس مہماں کی نسبت اور بالخصوص سندھ میں کم و بیش دو ناکام مہماں کے بعد و سین ترمیمانے پر ایک سوچ سمجھے منصوبے کے تحت اسوقت ہوئی جب اسلامیان عالم کا عمل فتوحات چار دنگ عالم میں اپنے نقطہ عروج پر پہنچ رہا تھا۔ مسلمان شمالی افریقیہ کو مغلوب کر کے جنوب مغربی یورپ کو طارق بن زیاد، ایشیا کے کوچک کو مسلمہ بن عبد الملک اور خراسان و سط ایشیا کو قصیبہ بن مسلم باحی کی قیادت میں زیر نگین کر رہے تھے۔ یہ ایک پر بہار اور پر شکوہ دور تھا جب ولید (۵۰ھ۔-۱۱۷ء) خلافت اموی کی باغ ڈور تھا میں ہوئے تھا اور مغرب میں موسیٰ بن نصیر جیسا ہمانگیر و ہماندار اور مشرق میں جاجہ بن یوسف جیسا مصمم مدبر اس کا بایان اور دایاں بازو تھے۔

جاجہ ایک بیگ بجھوڑہ انصداد تھا۔ جزئیات، منصوبہ بندی، انتظامات اور عسکریات کا ماہر تھا۔ جزئیات کا پیشگی بندوبست، کوفہ میں بنیٹھ کرنوچ کی نقل و مرکت کی نگرانی، اسکی بھگی فرات اور انتظامی بصیرت کا ثبوت ہیں۔ وہ اسلامی سلطنت کے اندر قنسہ پرور مسلمانوں پر جتنا سخت تھا، حدود سلطنت کے باہر نو مفتوحہ لوگوں پر اتنا ہی نرم تھا۔

کون نہیں جانتا کہ ما قبل اسلام کے ہندو خواہ وہ پاکستان کے تھے یا بھارت کے، در نیبہ بت گروہت پرست اور کافر تھے۔ اور اسلام کے تحت ان کے خلاف جہاد مسلسل میں صواب تھا۔ اگر یہ تفاصیل پورا ہوتا تو ہندوستان قدیم صدیوں پہلے پاکستان بن چکا ہوتا! اور یہ حاجج کی سخت گیر فطرت اور پالیسی کے میں مطابق ہوتا۔ اگر یہ حاجج ہی تھا جس نے کفار ہند کو اہل کتاب کا درجہ دے کر اہل الذمہ قرار دیا اور یوں ان کی عرت و آبرو، جان و مال اور فصیر و ثقافت کی حفاظت کی ذمہ داری ہمیشہ کے لئے مسلمان حکومتوں پر ڈال دی۔

اس مجلہ معترضہ کے حوالے سے یہ کہنا مقصود ہے کہ محمد بن قاسم کی فوج کشی کو مرکز خلافت سے جو پشت پناہی ملی۔ انفرادی اسلام افزوزی اور ایمان افزائی (جس کے مکان میں سنان ابن سلمہ اور محمد ابن ہارون بہترین نمونے تھے) کی بجائے نظام اسلام قائم کرنے کی جوشوری کو شش ہمہاں کی گئی اور حسن انتظام کے جو دور رس اقدامات ہمہاں کئے گئے وہ اس سے ہٹلے خال خال اور فرد افراد ہی نظر آتے ہیں۔

اسلام کا باب داخلہ کر کر ان ہی تھا لیکن اسلام کیا تھا؟ اس کا آئندہ رویہ اور لاحقہ عمل کیا تھا؟ ان جیسے سوالوں کے جواب سے اس وقت کے چھ سات کروڑ ہندوؤں اور بدھوں کی تقدیر والست تھی اور ان سوالوں کا جواب سندھ میں ہی دیا گیا۔ جہاں اسلام کی بین الاقوامی حکمت عملی میں ایک بنیادی تبدیلی رونما ہوئی کہ غیر اہل کتاب کو اہل کتاب کا درجہ دیا گیا۔ تعصب زدہ اور بغض لہی رکھنے والے مؤخرین اسے تسلیم کریں یا شکریں لیکن یہ ایک ناقابل انکار حقیقت ہے کہ لاابالی سے لاابالی حکمران بھی مسلم دور انتدار کی اہتمام کی اس وقت گرفتی سے سرتاسری کی جرات نہ کر سکا۔

تاریخ اسلام<sup>۱۱</sup> اور تاریخ جنوبی ایشیا میں سندھ کا تاریخی مقام باب الاسلام ہونے کی بجائے اسی فکری و عملی تغیری سے معین ہوتا ہے۔ سندھ اصل میں ہند کا تقدیر گر تھا۔ ایک ہندو مؤرخ پروفیسر ایس۔ آر۔ شربانے اپنی کتاب "دی کریستن ان انڈیا" میں لکھا تھا۔

"Sind was Hind in miniature." یعنی سندھ اجمالاً ہند تھا۔ ہمہاں تک وہ بالکل صحیح تھا لیکن اس کے تشریعی فقرے نے ظاہر کر دیا کہ وہ تاریخی شعور و بصیرت سے محروم تھا اور اسلام کو صرف اس کی فوری فتوحات سے ناپ بھا تھا۔ وہ فقرہ کچھ یوں تھا:

"The crescent in India was destined only to remain a crescent and never to rise to full moon" یعنی "ہلال کا ہندوستان میں مہی مقدر تھا کہ وہ ہلال ہی رہے اور کبھی بدرہ بن سکے۔"

اس بحث سے یہ نتیجہ نکلتا ہے کہ پاکستان و بھارت میں اسلام کا دروازہ بننے کا شرف مکران ہی کو حاصل ہے اور اسی کو حاصل رہے گا۔ مزید دو شہادتیں ملاخت فرمائے۔ محمد سردار خان بلوچ اپنی کتاب "میں رقم طراز ہیں:

آج کل کوئی پاکستانی یا بھارتی علاقہ رسم درواج میں اتنا مثال و مشابہ نہیں جتنا کہ مکران۔ عرب حکومت نے علاقے کی نسلی تشكیل پر اپنا دامی نقش چھوڑا ہے اور اس میں زرہ بھر فک و شبہ نہیں کہ لال مکران کی رگوں میں اب بھی تو انہا عرب خون دوڑ رہا ہے۔

"بلوچستان تھرو دی الجزر" میں مندرج ہے ۵ اکرانی عورت بلوچستان کے دیگر حصوں میں اپنی ہنسوں کی نسبت کہیں زیادہ مضبوط حیثیت کی مالک ہے اور اس کا درجہ بمقابل دیگر ہندوستانی اقوام ہمتو برتر ہے۔ یہ بھنخان عنین قرین قیاس ہے کہ مکران میں عورت کا یہ بلند مقام عرب تھے اور ساتویں صدی سے دسویں صدی تک ہمارا عرب حکومت سے برآمد ہوا۔

ہمارا وطن عنیز پاکستان ۱۴ ایک زر خیز، سرسبرا اور بہت سی خوبیاں رکھنے والا خط ہے۔ اس میں رنگارنگی پائی جاتی ہے۔ مگر اس رنگارنگی کے باوصاف اس میں ایک بنیادی وحدت اور یگانگت کا دور دورہ ہے۔ اس بنیاد کو فراہم کرنے میں بلوچستان کو اولیست کا شرف ہے۔  
تاریخ دانوں کے بقول انسانی تہذیب تین آبی ادوار سے گزری ہے پہلا دریائی دور دوسرا بحیرائی اور تیسرا بحری دور۔

تہذیب کی ابتداء دریائی دور سے ہوتی ہے۔ اور اس میں چھوٹے چھوٹے دریا یا نالے اولین تہذیب کے مرکز بننے سچانچہ پاکستان کے جس حصہ میں سب سے پہلے تہذیب ابھری وہ وادی ژوب، وادی شال، وادی نال اور کولواہ کے علاقے تھے۔ یہیں سب سے پہلے دہقانی لوک معاشروں نے حبزم لیا۔ بلوچستان کے انہی چھوٹے دریاؤں سے تہذیب نے اگلا قدم اٹھایا۔ تو وہ وادی سندھ کی تہذیب کی شکل میں ظاہر ہوتی۔

اس کے علاوہ پاکستانی آبادی کے اہم عناصر بھی کم و بیش بلوچستان سے ہی سندھ، پنجاب اور

سرحد میں پھیلے۔ یہ اہم عناصر بلوچ، پشتون اور جات<sup>۱۰</sup> وغیرہ ہیں جو اس وقت پاکستانی آبادی کے ہیں۔

لیکن وحدت کا سب سے اہم رشتہ جو بلوچستان نے پاکستان کو مہیا کیا وہ اسلام ہے۔ ہماری تاریخ سندھ کو باب الاسلام کے نام سے پکارتی ہے۔ اس میں کوئی مبالغہ نہیں کہ اسلامی سیاست و ثقافت ہمہلی بار و سیع اور ہمسہ گیر انداز میں سندھ میں ہی جلوہ افروز ہوئی۔ مگر تاریخی حقائق پر پردے نہیں ڈالے جاسکتے۔ باب الاسلام ہونے کا شرف حقیقت میں بلوچستان کو ہی حاصل ہوا۔ تاریخ کے اوراق اس امر کی نقاب کشائی کرتے ہیں کہ ۴۲۳ھ بمعطاب ۶۲۳ء میں مکران ریبع بن زیاد کے ہاتھوں فتح ہوا۔ اور ہمیں سے آگے بڑھ کر مسلمان ۴۲۲ھ بمعطاب ۶۲۲ء میں خضدار پر قلبیں ہوئے اور اسے دار الحکومت بنایا۔ خضدار<sup>۱۱</sup> (قدوار، قصدار) میں اسلامی حکومت کا قیام ایک نعمت سے کم نہ تھا۔ مسلمانوں نے ہمارے ملکیوں کی ثقافت اور معاشرے میں کسی قسم کا داخل دیئے بغیر اپنے اعلیٰ اخلاق کی بدولت انہیں اتنا قریب کر لیا کہ من و تو کا امتیاز مٹ گیا۔

سمعافی<sup>۱۲</sup> کی "کتاب الانساب" میں درج ہے کہ اصطخری کے زمانے میں قصدار میں صدیہ بن احمد نامی ایک شخص حاکم تھا جو عباسی خلیفہ کے نام کا خطبہ پڑھتا تھا۔ علمائے قصدار میں محمد جعفر بن الخطاب القصداری بڑے اوپنے پایہ کے عالم تھے۔ وہ نامور محدث اور فیقہہ مانے جاتے تھے۔ اور اپنے ہم عصروں میں نہدو تقویٰ کے اعتبار سے مثالی حیثیت کے مالک تھے۔ انہوں نے حدیث کا علم ابو الفضل عبد الصمد بن محمد بن نصر العاصی سے حاصل کیا اور ان کے تلامذہ میں سے ابوالفتوح عبد الغفار بن الحسین بن علی الکاشنی نے ہست زیادہ شہرت پائی۔

ابوداؤد سیبویہ بن اسحیل پانچویں صدی کے نصف اول کے مشاہیر محمد شین میں سے ہیں۔ آپ قصدار سے نقل مکانی کر کے کہ معظمه میں سکونت پذیر ہو گئے تھے۔ جہاں آپ حدیث کا درس دینے میں مصروف رہے۔ ان کے اساتذہ کرام میں ابوالقاسم علی بن محمد بن عبداللہ بن عیّان طاہر حسینی، ابوالفتح رجاء، بن عبد الواحد اصہانی اور حافظ ابوالحسنین عیّان بن ابی الحسن روایی جیسے فضلاشامل ہیں۔ ابوداؤد نے ۴۲۰ھ بمعطاب ۱۰۶۴ء کے قریب وفات پائی۔ سچو تھی صدی بھری میں جب رود کی ایران میں معروف تحقیق ہوا تو قصدار میں اسکی ہمصر شاعرہ رابعہ بنت کعب القزوی نے فارسی

شعر و ادب کے موتی بکھیرے۔ اس لحاظ سے موجودہ فارسی شاعری کو آگے بڑھانے میں قادر نہیں بھی اپنا حق ادا کیا۔ مولانا جامی نے رابعہ کاذکران مستورات میں کیا ہے جو معرفت کے رنگ میں ڈوبی ہوئی تحسین ۔ ۔ ۔

پانچویں صدی ہجری ۱۰۰ بمقابلہ گیارہویں صدی عصیوی میں مشائخ ہنکار کی کیج مکران میں تشریف آوری ہوئی۔ شیخ نوسی قریشی الہاشی کے تحت جگر سلطان ابو علی نے خلق خدا کی ہبودی کی خاطر ان کی حکمرانی قبول کی۔ ان کے بعد ان کے فرزند سلطان رشید الدین اور پھر ان کے بیٹے سلطان قطب الدین تخت نشین ہوئے اور سلطان ابوالبقاء تک تک یہ خاندان عالی مقام پر سر اقتدار رہا۔ سید السادات سید احمد توختہ (وصال ۴۰۲ھ / ۱۳۰۵ء مدفن لاہور) کیج مکران (بلوچستان) تشریف لائے اور کچھ عرصہ وہاں مقیم رہے۔ اپنے قیام کے دوران اپنی بیٹی بی بی حاج (مدفن لاہور) کا نکاح ہنکار خاندان کے شہزادہ بہاؤ الدین سے کر دیا۔ شہزادہ بہاؤ الدین کے بعد اس کا بڑا لڑکا سلطان حسید الدین تخت نشین ہوا۔ مگر اس نے تخت چھوڑ کر درویشی اختیار کی اور گلاش حق میں لاہور کا رائخ کیا اور سلطان التارکین کا لقب پایا۔ سید احمد توختہ جتنی مدت کیج مکران میں رہے لوگوں کو روحانیت سے فیض یاب کرتے رہے۔

مشائخ ہنکار نے فریاد سو سال تک حکومت کی۔ انہوں نے شریعت محمدی کو عملی صورت میں پیش کرتے ہوئے عدل و انصاف اور جود و حکامت میں نام پیدا کیا۔ شرع انور کے مطابق مستورات کو وراشت میں ان کے شرعی حقوق دیئے گئے۔ مشائخ ہنکار نے جہاں اپنی پاکدا منی اور نیک سیرت کے آثار مکران میں چھوڑے وہاں عربوں کی اس میراث کو انہوں نے کمکانیوں کے قلوب و صدور میں رائج کر دیا۔ گز نیمیر کے مطابق مکران میں عرب حکومتوں کا ایک درپا اثر یہ ہوا کہ اہل مکران نے اپنے معاشرے میں ہمیشہ ہمیشہ کے لئے خواتین کو ان کے حقوق دیئے۔

سابق ریاست قلات میں میراحمد خان اول کے زمانے (۱۴۶۴ھ - ۱۴۹۵ھ مطابق ۱۷۴۶ء - ۱۶۹۵ء) سے ریاست قلات کے دائرے میں اسلامی و شرعی قوانین اور اصولوں کا نظام کسی شکسی صورت میں جاری و ساری رہا۔ میراحمد خان دوم نے اپنے دور اقتدار (۱۴۹۵ھ - ۱۵۲۹ھ مطابق ۱۷۷۴ء - ۱۸۱۴ء) میں ایک دیوانی کو نسل کی تخلیل کے ہلکو ہلکے مکمل قضاقات میں کیا جو ہماری اب تک کی

تحقیق کے بمقابلہ پاکستان کے تاریخی پس منظر میں ہمیں مثال ہے۔

میر نصیر خان نوری<sup>۲۲</sup> کے عہد حکومت (۱۹۴۷ء / ۱۳۶۲ھ - ۱۹۵۰ء / ۱۳۶۳ھ) میں اسلام کے احکام سرکاری طور پر نافذ کئے گئے۔ انکی اپنی زندگی شریعت محمدی کے مطابق تھی اور انکے ہمہاں بے پناہ مذہبی امتیگ پائی جاتی تھی۔ انکی والدہ محترمہ بی بی مریم بھی اسلام کی روح کی علمبردار تھیں۔ میر نصیر خان عظیم نے بذات خود تبلیغ حق کے لئے بہت تنگ و دوکی۔ تھالا و ان میں ہر طرف توہمات کا چڑھاتا تھا۔ شریعت محمدی پر عمل نہ کیا جاتا تھا۔ اور ہندوست غائب تھی۔ سچانچہ اس نے ایک خاص وفد ہماں بھیجا جس نے میر موصوف کے فرمودہ مندرجہ ذیل احکامات نافذ کئے۔

۱۔ شریعت کے امور و نوہی پر سختی سے عمل کیا جائے۔

۲۔ شادی، ختنہ اور دیگر تقریبات پر سرود، تمہور، نے، پہنگ، دف وغیرہ مطلقاً استعمال نہ کئے جائیں۔

۳۔ شادیوں اور دیگر طریقہ موقع پر مرد اور عورت میں اکٹھے چاپ (رقص) میں ہرگز حصہ نہ لیں

۴۔ بھنگ، چرس اور شراب ممنوع ہیں اور کوئی عورت بے پردہ بازار نہ جائے۔

۵۔ غلاموں کی تھارت ممنوع ہے۔

۶۔ اموات پر مرد اور عورت میں زیادہ ماتم نہ کریں یعنی سرٹنگ نہ کریں، بال نہ بکھیریں، جہرے سخن نہ کریں اور اپنے آپ کو زخمی نہ کریں۔

۷۔ مسلمان فقیروں کے پاس ارادت مندی سے نہ بیٹھیں اور وہ میں بال نہ رکھیں۔

۸۔ قبیبات میں جمعہ کی نماز لازمی قرار دی گئی اور محلے کے لوگ محلے کی مسجد کے امام کی ضروریات کے ذمہ دار نہیں رہائے گئے۔

۹۔ سیاہ کاری کے غلط الزام پر بہتان تراش کو ۸۰ درے کی سزا طے گی اور بعد میں وہ ساقط الاعتبار کھا جائے گا۔ بیٹھوں اور بیٹھوں کے ساقط بلا جرم سختی اور بد سلوکی بھی ممنوع قرار دی گئی۔

۱۰۔ ہندو پہنچے مندوں میں مسلمان نوکر نہ رکھیں۔ مسلمان ان کی پوچھائیں شریک نہ ہوں۔

ہندوؤں کے مکان مسلمان باشندوں کے مکانوں سے اوپنے نہ ہوں اور وہ شناخت کے لئے ماتھوں پر علک یا نیکر لگاتیں۔ مندوں میں حمادات پر موسمی ممنوع قرار دی گئی اور ماتھوں

پر بھی۔ سیر و تفریح میں ہندو مسلمانوں سے آگے نہ تکیں اور ایسے ہی بازار گلی وغیرہ میں بھی ہندو زین والے گھوڑے پر شیشیں۔

۱۱۔ مزاروں کے آس پاس بھیزیں قربان نہ کی جائیں اور ان کا خون بیٹھوں، دلہنوں، دلوہوں یا گھوڑوں کو نہ لگایا جائے۔ لمبے بال رکھنے والے شیخوں کے بال کاٹ دیئے جائیں اور انہیں مریضوں کے پاس نہ آنے دیا جائے۔ اور ان پر مطلق اعتبار نہ کیا جائے۔ شادی بیاہ کے موقع پر گھوڑوں وغیرہ کے ذبح پر پابندی لگادی گئی کیونکہ ان کا گوشت شرعاً حرام ہے۔

۱۲۔ زکوٰۃ اور عشرہ اجب کئے گئے۔

۱۳۔ سود منوع کر دیا گیا۔

۱۴۔ ماؤں کے معاملات اور طرزِ عمل پر کڑی لگاہ رکھنے کی بدایت جاری کر کے انہیں بمحاجع نماز پڑھانے کی تاکید کی گئی۔

میر نصیر خان نوری نے اپنے مذکورہ بیان کے آخر میں یہ قطعی حکم دیا کہ کسی بھی مرد کو شریعت کے دائرے سے باہر قدم رکھنے کی اجازت نہ دی جائے۔ اور ان احکامات پر عمل درآمد کرنے میں کسی قسم کا انحراف اور تلفظ نہ بردا جائے۔

میر نصیر خان اعظم کا شرح انور کی روشنی میں اصلاحات کا یہ نفاذ ایک ایسا کارنامہ ہے جو سہری حدوف سے لکھنے کے قابل ہے اور جسکی مثال ہم عصر تاریخ میں مفقود ہے۔ ان کی مہر بریہ آیت کندہ تھی ”حسبى اللہ و نعم الوکيل و نعم المولى و نعم النصیر“

میر موصوف نے اپنے لشکر کے ہمراہ جو پشتون، بلوج اور براہوئی سپاہیوں پر مشتمل تھا، احمد شاہ عبدالی کے ساتھ مل کر جہاد میں بھپور حصہ لیا۔ میر نصیر خان نوری علم و ادب کا مرتبی بھی تھا۔ قاضی نور محمد گنگ آبی میر موصوف کی خدمت میں موجود رہتا اور جہاد میں شرکت کرتا تھا اس نے جہاد کے چشم دید و اقدامات کو اپنے جتنگ نامہ ”تحفۃ التصیر بلوج“ میں قلمبند کیا۔

میر نصیر خان نوری کے بعد ان کے جانشینوں نے ان کے احکامات کا باقاعدہ تنیج کیا اور ان پر عمل کرنے کی پوری کوشش کی۔ یہ احکامات انگریزوں کی آمد تک کسی نہ کسی صورت میں ناقص رہے حتیٰ کہ محمود خان جسیے کمزور خان کے دور حکومت میں بھی دیوانی معاملات شرعی رائے کے لئے قاضیوں کے سپرد کئے جاتے تھے اور اس کے بعد ہی ممبران جرگہ اپنی رائے دیتے تھے۔ انگریزوں کی

مدخلت اور گرفت بھی میر نصیر خان نوری کی قائم کردہ شریعت محمدی کی بنیادوں کو ہلاں سکی۔ اسی لئے تمام خوانین کے دور میں باقاعدہ قاضی مقرر تھے جو شریعت محمدی کے نفاذ کے ذمہ دار تھے۔ اگرچہ انگریزوں کے زیر تسلط آنے کے بعد ریاست قلات میں پولیشیکل ایجنسٹ اور مکران میں اسٹینٹ پولیشیکل ایجنسٹ بغیر کسی قانونی جواز کے ایف سی آر ۱۹۰۱ء کے تحت عدالتی اختیارات بروئے کار لاتے تھے پھر بھی جرگوں میں دیوانی نوعیت کے معاملات کے سلسلے میں قاضی کی رائے صائب متصور ہوتی تھی۔ ۱۹۳۳ء میں میر احمدیار خان مرحوم نے تخت نشینی کے بعد میر نصیر خان نوری کی شریعت محمدی کے نفاذ کی تحریک میں نئی روح پھونک دی۔ کیونکہ اس میں انگریزوں کے تسلط اور سرداروں کی انگریزوں کے اشارے پر بے راہ روی اور خلاف ورزیوں کے باعث کی واقعی ہو گئی تھی۔ میر احمدیار نے شریعت محمدی کو زیادہ پر اثر بنانے کے لئے قاضیوں کو فیصلہ کرنے کے کامل اختیارات سونپ دیئے۔ وزیر معارف کا عہدہ قائم کر کے مذہبی امور کی نگرانی کا کام اس کے سپرد کر دیا اور رسم و رواج کے بندھنوں کو توڑ کر لپنے والے اختیار کے اندر مستورات کو شریعت محمدی کے بموجب وراثت میں ان کے شرعی حقوق دے دیئے جو پیشتر ازیں مکران کے علاوہ کسی دوسرے علاقے میں موجود نہ تھے۔

شمائلی بلوجچستان میں اسلام دنیاوی اقتدار کے سہارے نہیں بلکہ اپنی صداقت اور روح پرور تعلیمات کی بدولت فروغ پذیر ہوا۔ پختونوں کی ایک تاریخی روایت کے مطابق ان کا جد اعلیٰ قیس (کیس) عبدالرشید ہادی اسلام آنحضرت صلی اللہ علیہ والہ وسلم کی زیارت سے مشرف ہوا تھا۔ اس قبیلے نے اسلام کو اس انداز سے اپنایا کہ پھر اسے کفر و ضلال کا کوئی بھی حمد مغلوب نہ کر سکا۔ چنانچہ اسلام پختون ثقافت کا ایک غیر فانی جزو بن کر رہ گیا۔ پختونوں نے نہ صرف یہ کہ جہاد کی خاطر ہزاروں سپاہی اور متعدد نامور ہر نیل فرائیم کے بلکہ تبلیغ اسلام کرنے والے بہت سے علماء اور صوفیا بھی ہمیا کئے۔ ان میں پیر کبار سید شیخ عطا اللہ المعروف شیخ آتو (المستوفی ۵۵۰ھ / ۱۱۵۵ء) شیخ نیکہ یا نیٹ بابا، ملک یار غزالی، شیخ احمد ولد موسیٰ لقب احمد جوانمرد، شیخ اسماعیل سرجنی، شیخ حسن افغان وصال (۶۸۹ھ / ۱۲۹۰ء) شیخ ممتی المعروف قلات بابا (۴۲۳ھ / ۱۳۲۴ء - ۵۴۸ھ / ۱۳۴۹ء) اور ان کے پوتے حضرت خواجہ محبیٰ کبیر غوثی (۷۰۰ھ / ۱۳۰۰ء - ۷۳۰ھ / ۱۳۴۲ء) شیخ حسن المعروف شیخ کشہ،

میاں عبدالحکیم نانا صاحب (۱۴۶۹ھ / ۱۸۵۳ء۔ ۱۴۷۰ھ / ۱۸۵۴ء)۔ ان کے مرشد میاں اللہ یار لاہوری تھے ان کے خلفاء میاں نور محمد، ملا عثمان اخوند، میاں محمد حسن یسین زئی، مرید خاص بابا غواری، ملار حسیم داد، ملا جان محمد کاکڑ، خواجہ میاں روح اللہ اخوندزادہ گانگنی (۱۴۲۸ھ / ۱۸۱۳ء۔ ۱۴۳۱ھ / ۱۸۹۶ء) اور ان کے نامور خلیفہ خواجہ فیض الحق جان چشمی (۱۴۵۵ھ / ۱۸۳۹ء۔ ۱۴۳۸ھ / ۱۸۹۰ء) اور ان کا چشمی بزرگان کا سلسلہ علامہ عبد العالی اخوندزادہ، آغا سید محمد یعقوب شاہ اور ملا عبد السلام وغیرہ بہت زیادہ شہرت کے مالک ہیں۔

علاوه ازیں انہی عظیم بزرگوں میں ایک اہم شخصیت بلوجستان کے شیخ علامہ محمد فاضل ۲۳ درخانی رنسیانی (۱۴۲۶ھ / ۱۸۴۰ء۔ ۱۴۳۲ھ / ۱۸۹۶ء) تھے۔ جنہوں نے میر نصیر خان نوری کے عہد کے ملاملک داد کی روایت کو قائم اور دام رکھتے ہوئے نہ صرف براہویوں کے دلوں کو ایک بار پھر نور اسلام سے تابندہ کیا بلکہ عالموں، فاضلوں، مفسروں اور مبلغوں کا ایک ایسا نامور گروہ پیدا کر دیا جس نے بلوجستان پر عسیائیت کی یلغار کو کسی طرح بھی کامیابی سے ہمکنار نہ ہونے دیا۔ اس گروہ میں علامہ محمد عمر دین پوری کا نام نامی سرفہرست تھا۔

مولانا محمد فاضل درخانی تبلیغ کے لئے تھا جاتے۔ کسی کے مہمان نہ ہوتے اور کسی کے گھر کا کھانا نہ کھاتے تھے۔ اپنے ہمراہ ستوا اور گلر کھتے اور صبح و شام یہی کھا کر گزارہ کرتے۔ رات سجد میں قیام کرتے اور زیادہ وقت رکوع و سجود میں گزارتے یوں پوری بے لوٹی سے انہوں نے گمراہ اور دین سے پھرے ہوئے لوگوں کو سیدھی راہ دکھائی۔ معاشرتی اصلاح پر بھی انہوں نے بھرپور توجہ کی قدیم وضع کی شلوار کو سادہ شلوار میں تبدیل کرایا۔ فضول بیاس کو منوع قرار دلوایا

مولانا محمد فاضل کی تبلیغی اور اصلاحی جدوجہد سے علاقے کے لوگوں کے گلوکار و نظر اور سیرت و کردار میں جو تبدیلی آئی اس کا اندازہ اس سے کیا جاسکتا ہے کہ جہاں رات دن ڈاکے پڑتے تھے اور قتل و غارت کرنا ہماری کام کھا جاتا تھا وہاں ایسا امن ہوا کہ اسکی مثال کم ملتی ہے۔ وہ کام جو بڑے بڑے جابر حاکم نہ کر سکے فقیر سیرت درویش نے اسلام کی اخلاقی تعلیم سے مزن ہو کر قلیل عرصے میں پورا کر دکھایا۔

مولانا<sup>ح</sup> کوئی نرینے اولاد نہ تھی۔ ایک ہی صاحبزادی تھی جس کی شادی عالم اور مستقیٰ حاجی محمد عظیم رسمیانی سے ہوئی ان کے فرزند احمد مولانا عبد اللہ درخانی (۱۳۹۸ھ / ۱۸۸۸ء - ۱۳۴۳ھ / ۱۹۲۳ء) تھے۔ جو مولانا محمد فاضل کی صحبت و تربیت میں کندن بنے۔ آپ کی وفات پر مولانا عبد اللہ ہی جانشین ہوئے اور ادارہ مطبوعات، مسجد اور لٹگروغیرہ کا انتظام سنگھala۔ آپ نے ڈھاڑمیں دینی مدرسہ بھی قائم کیا۔ گریوں میں آپ سریاب (کوئی) تشریف لاتے۔ وہاں بھی درس و تدریس کا سلسلہ منقطع نہ ہوتا۔ آپ فتویٰ نویسی بھی کیا کرتے تھے۔ اپنے علمی تجربے کے باعث (۱۳۵۲ھ / ۱۹۳۶ء - ۱۳۵۶ھ / ۱۹۳۸ء) تک سابقہ ریاست قلات کے قاضی القضاۃ رہے۔ حضرت قطب عصر خواجہ محمد عمر چشمیری (۱۳۸۸ھ / ۱۸۶۱ء - ۱۳۴۰ھ / ۱۹۲۱ء) کے ہاتھ پر بیعت کی اور خلافت سے سرفراز ہوئے۔ آپ ایک خوش گوش شاعر بھی تھے اور متعدد کتب کے مصنف بھی۔

مولانا فاضل کے ایک قابل احترام شاگرد مولانا نبو جان (المتوفی ۱۳۲۵ھ / ۱۹۰۷ء) تھے جو مستونگ کے قریب چوتو کے قبرانی یا قبر اڑی قبیلے کے فرد تھے۔ آپ ایک جید عالم اور جلیل القدر مصنف تھے۔ بلوجستان کے جن مذہبی رہنماؤں نے عیسائی مبلغین کی کوششوں کو بربی طرح ناکام بنایا ان میں آپ کی حیثیت ممتاز ہے۔

ایک طرف انگریز تھے جن کے پاس سرمایے کی فراوانی تھی وہ اپنے پکھلوں کی تعداد اشاعت میں روز بروز اضافہ کرتے رہتے تھے۔ دوسری جانب مولانا اپنی کم مالگی کے باعث اپنی تصانیف کی تعداد اشاعت نہ بڑھا سکے۔ خود بھوکے رہے، لیکن اپنا انشاش مذہبی کتابوں کی اشاعت پر لگا دیا۔ نتیجتاً لوگ رات کو آگ کے قریب بیٹھ کر مولانا کے مذہبی اشعار ترجم سے پڑھتے اور دوسرے انہیں بڑی لگن کے ساتھ سنتے۔ یوں مولانا کی کتابیں کم چھپیں، لیکن ان سے نسبتاً زیادہ لوگ بہرہ یاب ہوئے

مولانا عبدالجید چوتوی مولانا نبو جان کے فرزند احمد تھے جنہوں نے مولانا محمد فاضل اور اپنے والد محترم سے بیک وقت علمی، دینی اور باطنی استفادہ کیا۔ آپ کی دو کتابوں (مفرح القلوب، گشن راغبین) میں مناجات، مولود شریف اور غزلیات کے علاوہ دینی مسائل کو سلیمان، عام فہم اور پر غلوص رہ ولنجھ میں بیان کیا گیا ہے۔ آپ نے قیم رسم و مراسم اور مجالس عیش و طرب کے خلاف کھل

کر لکھا۔ آپ نے نیم ملائی کمزوریوں کو بھی بیان کرتے ہوئے کہا: "اے نیم ملا! میں تمہارے چہرے پر بھی جہاد کے آثار نہیں دیکھ رہا ہوں۔ اگر تم مرد میدان ہو تو سب سے پہلے اپنے نفس کے خلاف جہاد کر کے اسے مار ڈالو۔" آپ کی ایک اور کتاب "جوش حبیب" کے اشعار آنحضرت صلی اللہ علیہ والہ وسلم سے گہری عقیدت کے آئینے دار ہیں۔

مولانا محمد فاضل درخانی کے ایک اور مایہ ناز شاگرد اور پچاڑا بھائی مولانا عبدالجی تھے۔ انہوں نے تبلیغ و ارشاد کے علاوہ سلسلہ مطبوعات بھی جاری رکھا۔ ان کے عظیم ترین شاگرد مولانا محمد عمر دین پوری (المستوفی ۱۹۳۸ء) تھے۔ وہ مستونگ شہر کے قبلی پندرانی میں پیدا ہوئے اور مدرسہ درخان سے فیض حاصل کیا۔ وہ بیک وقت مصنف، مبلغ، مترجم، مفسر، مولف اور فنکار ہونے کے ساتھ ساتھ ایک عملی سیاسی کارکن (مولانا عبدیل اللہ سندھی سے رابطہ قائم کر کے افغانستان کی طرف پھرست کرنے والوں کی تحریک میں شامل ہوئے تھے) بھی تھے۔ نظم و نثر دونوں پر ایک ساعب گور رکھتے تھے۔ انہوں نے اذتا لیں کتابیں براہوئی زبان میں تصنیف و تایف کیں۔ آپ کا سب سے بڑا کارناصہ قرآن مجید کا براہوئی زبان میں ترجمہ ہے۔ اس وقت یورپی مشعری بلوچستان میں پوری جانشانی سے تبلیغ میں لگے ہوئے تھے۔ انہوں نے ۱۹۰۰ء میں انجلیل کا براہوئی ترجمہ شائع کر دیا تھا۔ مولانا محمد عمر دین پوری کا قرآن حکیم کا ترجمہ ۱۹۳۳ء / ۱۹۱۵ء میں چھپ کر براہویوں کے لئے ڈھال کی حیثیت اختیار کر گیا۔ مولانا حضور بخش جتوی نے قرآن کریم کا ترجمہ صاف و شستہ بلوچی زبان میں کیا۔

نتیجہ انگریزوں کی لگاتار اور سرتوڑ تبلیغی کو ششوں اور دنیاوی فوائد کی جگہ گاہٹ کے باوجود ایک بھی براہوئی یا بلوچ یا پختان دین اسلام سے مخفف نہ ہوا اور اسلام اپنی صداقت اور روح پرور تعلیمات کے بل بوتے پر فروغ پذیر رہا۔

حضرت سلطان <sup>۱۴</sup> بابو (۱۹۳۸ھ / ۱۹۴۰ء - ۱۹۴۲ھ / ۱۹۴۰ء) کے خاندان کے بزرگان و خلفا کا بلوچستان میں دور حاضر تک ایک مسلسل سلسلہ چالا رہا ہے جو لوگن اور محنت کے ساتھ اسلامی تعلیمات کو عام کر رہے ہیں۔ کثبار شریف <sup>۲</sup> والوں کا سلسلہ بھی حضرت سلطان بابو سے ملتا ہے۔ وہ بھی تین صدیوں سے اسلام کی تبلیغ میں مگن ہیں۔

بلوچستان کے طول و عرض میں دینی مدارس ۸ دین مصطفوی کی اشاعت میں شب و روز صرف بیس سارے بلوچستان میں ایسی پاک محفلیں منعقد ہوتی رہی ہیں اور ہوتی ہیں جن میں ہادی برحق آنحضرت صلی اللہ علیہ والہ وسلم کا ذکر مبارک ہے پناہ عقیدت اور احترام سے کیا جاتا ہے بقول ناشط صدیقی

ذرہ حب نبی ناشط ہے جس کے قلب میں  
جنت الفردوس میں وہ شخص داخل ہو گیا  
بلوچستان میں اسلام کی خیا پاشیوں کے باعث مردان کو ہستانی اور بندگان  
صرحانی "لذت آشانی" سے اتنے آگاہ ہوئے کہ وہ دو عالم سے یگانہ ہو کر صرف اللہ اور اسکے رسول نبی  
کریم صلی اللہ علیہ والہ وسلم کے دین کے ہو کر رہ گئے بقول اقبال

دو عالم سے کرتی ہے یگانہ دل کو  
عجب چیز ہے لذت آشانی

### حوالہ جات

- ۱۔ "بلوچستان" ، اردو دائرة معارف اسلامیہ ، لاہور ، ۱۹۴۹ء ، ص ۸۶۸؛ انور رومان ، مکران ماقبل تاریخ ، نو کیں دور (مکران نمبر) ، کوئٹہ ، ۱۹۴۷ء ، ص ص ۳۸-۳۸؛ "بلوچستان" ، انسائیکلو پیڈیا آف اسلام ، بار اول ، ص ۱۰۰۵ "بلوچستان" ، انسائیکلو پیڈیا آف بریشنینیکا ، ص ۶۶-۶۶۔
- ۲۔ سنسکرت کتابوں میں مکران کا نام "موكارا" "یامکارینا" آیا ہے۔ عرب اسے "ماکران" اور ایرانی "ماہی خوران" تحریر کرتے رہے ہیں۔ حجزہ اصفہانی کی تحریر کے مطابق مکران پر یہ نام موکران بن فرش بن سام بن نوح کی وجہ سے پڑا۔ یہ بھی کہا جاتا ہے کہ یہ "ماکا" قوم کی سر زمین رہی ہے۔ اس لئے مکران مشہور ہوا۔ مارکو پولو نے اپنے سفر نامہ (۱۲۹۲ء) میں مکران کا ذکر کیا ہے۔ دیکھئے: سفرنامہ مارکو پولو ، ص ۲۳۵؛ "مکران" ، بلوچستان ڈسٹرکٹ گزنسیئر ، جلد بہتم ، بہمنی ، ۱۹۰۲ء ، ص ص ۳-۲؛ محمد سردار خان بلوچ ، دی گرسٹ بلوچ ، کوئٹہ ، ۱۹۴۶ء ، ص ۵۵؛ نور احمد فریدی ، بلوچ قوم اور اسکی تاریخ ، ملتان ، ۱۹۴۸ء ، ص ۱۲۹؛ تاریخ ادبیات مسلمانان پاکستان و ہند ، چودھریں جلد ، لاہور ، ۱۹۸۱ء ، ص ۳۲۵؛ الگنڈر میچ ، دی فرنٹسیئر پیپلز آف انڈیا لندن ، ۱۹۳۱ء ، ص ۱۶۲؛ صالح محمد بھڑی ، بلوچستان ، کوئٹہ ، ۱۹۵۵ء ، ص ۱؛ عبدالرحمن بر اہوئی ، بر اہوئی زبان و ادب کی تاریخ ، لاہور ، ۱۹۸۲ء ، ص ص ۱۱-۳۱، ۳۲-۳۲۔
- ۳۔ انور رومان ، مکران: پاکستان کے سیاق و سبق میں ، لاہور ، ۱۹۸۹ء ، ص ۱۹
- ۴۔ آر کیا لو جیکل سروے آف انڈیا کا ذکر یا امریکن جرزل

- بلوچستان۔ قبیل و بعد از ظہور اسلام
- ۵۔ سپر تئنڈ نٹ ویسٹرن آر کیا لو جیکل سرکل۔ ۱۹۲۰ء۔ ۱۹۲۲ء کے دوران مونجود روکی دریافت کی۔
- ۶۔ اسی دوران پڑپ کی دریافت کی۔
- ۷۔ محمد سعید دھوار، تاریخ بلوچستان، کوئٹہ، ۱۹۹۰ء، صص نمبر ۱، ص ص ۴۶۴-۴۳۳۔
- ۸۔ انور رومان، مکران ما قبل تاریخ، نو کیں دور (مکران نمبر)، کوئٹہ، ۱۹۶۷ء، ص ص ۳۰-۳۲؛ سید محمد شاہ بخاری، بلوچستان زمانہ قدیم سے قیام پاکستان تک، کوئٹہ، ۱۹۸۷ء، ص ص ۲۱-۲۹۔
- ۹۔ کامل القادری، مہمات بلوچستان، حصہ اول، لاہور، ۱۹۸۰ء، ص ص ۱-۱۱۰۔
- ۱۰۔ محمد خان مری، تاریخ مکران، نو کیں دور (مکران نمبر) کوئٹہ، ۱۹۶۷ء، ص ص ۲۲-۲۵۔
- ۱۱۔ علامہ داؤد پورہ (مرتب) حج نامہ (فارسی)، حیدر آباد دکن، ۱۹۱۹ء، ص ص ۲۸-۲۹۔
- ۱۲۔ انور رومان، مکران: پاکستان کے سیاق و سبق میں، ص ص ۲۲-۲۶۔
- ۱۳۔ ایضاً، ص ۲۴۔
- ۱۴۔ محمد سردار خان بلوج، ہستری آف بلوج ریس اینڈ بلوچستان، کراچی، ۱۹۵۸ء، ص ۲۳۰۔
- ۱۵۔ انور رومان (مترجم) بلوچستان تھر و دی لجن، جلد دوم، کوئٹہ، ۱۹۶۹ء، ص ۵۲۹۔
- ۱۶۔ ایضاً، آغاز سخن؛ انعام الحق کوثر، بنی کریم کا ذکر مبارک بلوچستان میں، لاہور، ۱۹۸۳ء، ص ص ۶-۷۔
- ۱۷۔ بلوچستان کے قبائل (فلسفی گزینشیر سے انتخاب) حصہ اول، کوئٹہ، ۱۹۸۶ء، ص ۹۔
- ۱۸۔ بلوچستان کے شہر خپدار کو عربوں نے قفسدار اور قزدار لکھا ہے۔ اس میں ایک صحابی بنام صیفان بن سلمہ الغدالی کا مزار ہے جو امیر معاویہ کے زمانہ میں مید قوم سے لڑتے ہوئے شہید ہوئے تھے۔ مجہد البدان (ج ۲، ص ۸۶) میں قفسدار آیا ہے۔
- ۱۹۔ محمد اسلام، سرمایہ عمر، لاہور، ۱۹۴۶ء، ص ص ۱۶۰، ۱۶۹۔
- ۲۰۔ انعام الحق کوثر، بلوچستان میں فارسی شاعری، کوئٹہ، ۱۹۶۸ء، ص ص ۲۱-۳۳۔
- ۲۱۔ مولانا نور احمد فریدی، بلوج قوم اور اس کی تاریخ، ملتان ۱۹۶۸ء، ص ص ۱۴۳-۱۴۴۔
- ۲۲۔ بلوچستان ڈسٹرکٹ گزینشیر، سیریز جلد ششماں، ص ص ۳۹-۲۱۔
- ۲۳۔ انعام الحق کوثر، تذکرہ صوفیائے بلوچستان، لاہور، ۱۹۸۶ء، ص ص ۲۲، ۲۳، ۲۴-۲۳۰۔
- ۲۴۔ تاریخ ادبیات مسلمانان پاکستان و ہند، چودھویں جلد، لاہور، ۱۹۸۱ء، ص ۹۲۲۔
- ۲۵۔ انعام الحق کوثر، تذکرہ صوفیائے بلوچستان، ص ص ۲۲۱-۲۲۳؛ تاریخ ادبیات مسلمانان پاکستان و ہند، ص ص ۳۲۶-۳۵۰۔
- ۲۶۔ ایضاً، ص ۱۱۵-۱۲۸۔
- ۲۷۔ ایضاً، ص ص ۲۳۶-۲۴۳۔
- ۲۸۔ انعام الحق کوثر، بنی کریم کا ذکر مبارک بلوچستان میں، ص ص ۲۱-۲۱۹۔

اللهُ أَكْبَرُ



اکادمی ادبیات پاکستان، اسلام آباد کا موخر سے ماہی مجلہ ادبیات جو خوبصورت کتابت و طباعت کے ساتھ نہایت کم قیمت میں پاکستانی ادب پر بحید معیاری تحقیقی، تقدیمی اور تخلیقی نگارشات پیش کرتا ہے۔

### بِرَلِ لِئِزَارَكَ

اندرونی نسلک :

فی شمارہ : ۲۰ روپے

سالانہ : ۵۰ روپے

(بذریعہ جائزہ اک)

بیرونی نسلک :

امریکی، کینیڈا، یورپ، ہشرق لبعد

فی شمارہ : ۴۰ دالر (بذریعہ جائزہ اک)

مشرقی، ٹھیلی، بھارت، شمالی فرقہ

فی شمارہ : ۶ دالر (بذریعہ جائزہ اک)

سالانہ چند : ۲۵ دالر ( " " )

سالانہ چند : ۲۲ دالر ( " " )

اکادمی ادبیات پاکستان، سکریاچ - ایٹ / دن ہلماں آباد - ذون - ۲۵۲۵۶۸